

७ व्या वेतन आयोगाच्या तरतुदीनुसार दि.१/१/२०१६ ते दि.३१/१२/२०१८ या कालावधीत सेवानिवृत्त झालेल्या अधिकारी / कर्मचाऱ्यांची वेतननिश्चितीची पडताळणी करण्यासाठी संचालनालयाच्या अधिनस्त प्रत्येक वेतन पडताळणी पथकाकरिता सेवानिवृत्त झालेल्या गट "क" संवर्गाच्या कर्मचाऱ्यांना करार पध्दतीने नियुक्ती करण्याबाबत.

### महाराष्ट्र शासन

### वित्त विभाग

शासन निर्णय क्रमांक- संकीर्ण-२०१९/९०/प्र.क्र.१२/सेवा-७

मंत्रालय, मुंबई ४०० ०३२.

दिनांक: १९ सप्टेंबर, २०१९.

- पहा :-** १) सा.प्र.विभागाचा क्र.संकीर्ण-२७१५/प्र.क्र.१००/१३, दि.१७ डिसेंबर, २०१६ चा शासन निर्णय व समक्रमांकाचे दिनांक २१/२/२०१८ चे शुध्दीपत्रक.  
२) शासन निर्णय वित्त विभाग क्रमांक- संकीर्ण-२०१९/९०/प्र.क्र.१२/सेवा-७, दि.३० मे, २०१९

### **प्रस्तावना :-**

दिनांक १/१/२०१६ ते दि.३१/१२/२०१८ या कालावधीमध्ये राज्य शासनाच्या सेवेतून सेवानिवृत्त झालेल्या कर्मचा-यांची ७ व्या वेतन आयोगाच्या तरतुदीनुसार वेतननिश्चिती पडताळणी करून सेवानिवृत्तीची प्रकरणे महालेखापाल कार्यालयाकडे सादर करणे आवश्यक आहे. वेतन पडताळणी पथकाकडे असलेल्या अपुऱ्या कर्मचारीसंख्येमुळे उपरोक्त कालावधीमध्ये सेवानिवृत्त झालेल्या कर्मचा-यांची सेवापुस्तके तपासणीस विलंब लागणार असल्याची बाब लक्षात घेऊन यापूर्वीच संचालनालयाने करार पध्दतीने वाढीव कामकाज करण्याकरिता प्रतिपथक १ लेखाधिकारी (गट-ब संवर्ग), २ सहायक लेखा अधिकारी (गट-ब संवर्ग) याप्रमाणे एकूण ७ विभागीय वेतन पडताळणी पथकासाठी (मुंबई, कोकण विभाग, पुणे, नागपूर, औरंगाबाद, नाशिक व अमरावती) एकूण २१ सेवानिवृत्त अधिकारी यांची एका वर्षाकरीता कंत्राटी पध्दतीने नियुक्ती केली आहे. तथापि अधिकाऱ्यांना सहाय्यक ठरणाऱ्या गट-क कर्मचाऱ्यांची उणीव भासत असल्यामुळे वेतन पडताळणी कामकाजात गतीरोध निर्माण झाला आहे. सदर काम समय मर्यादेत पूर्ण न झाल्यास मोठ्या प्रमाणावर सेवानिवृत्त कर्मचारी ७ व्या वेतन आयोगाच्या लाभांपासून वंचित राहणार असल्याने प्रशासकीय निकड विचारात घेऊन आणखी काही सेवानिवृत्त झालेल्या "क" संवर्गाच्या कर्मचाऱ्यांना करार पध्दतीने नियुक्ती देण्याची बाब शासनाच्या विचाराधीन होती. त्यानुसार याबाबत शासनाने खालीलप्रमाणे निर्णय घेतलेला आहे.

### **शासन निर्णय :**

७ व्या वेतन आयोगाच्या तरतुदीनुसार दिनांक १/१/२०१६ ते दि.३१/१२/२०१८ या कालावधीमध्ये सेवानिवृत्त झालेल्या कर्मचा-यांच्या वेतननिश्चितीची पडताळणी करण्यासाठी प्रथमतः सहा महिन्यांच्या कालावधीसाठी पुढील तक्त्यात दर्शविल्यानुसार एकूण ३५ कर्मचाऱ्यांच्या नियुक्त्या करार पध्दतीने करण्यास "एक विशेष बाब" म्हणून शासन मान्यता देण्यात येत आहे.

अ.क्र.	वेतन पडताळणी पथकाचे कार्यालय	सहाय्यक अधीक्षक (ग्रेड पे ४२००/-)	उपलेखापाल (ग्रेड पे ४२००/-)	कनिष्ठ लेखापाल/लेखा लिपिक (ग्रेड पे २८००/-)	एकूण
१	२	३	४	५	६
१	मुंबई	२	२	१	५
२	कोकण भवन	२	२	१	५
३	पुणे	२	२	१	५
४	नाशिक	२	२	१	५
५	नागपूर	२	२	१	५
६	औरंगाबाद	२	२	१	५
७	अमरावती	२	२	१	५
८	एकूण	१४	१४	७	३५

सदर पदे करार पद्धतीने भरताना संदर्भ क्र.१ येथील सामान्य प्रशासन विभागाच्या शासन निर्णयातील विहित कार्यपद्धतीचा अवलंब करावा.

वेतन पडताळणी पथकातील सदर अधिकारी / कर्मचारी यांच्यावर होणारा खर्च "मागणी क्र.जी-५, प्रधानशीर्ष २०५४, कोषागार व लेखा प्रशासन, ०९७ कोषागार आस्थापना, (००)(०२) संगणकावरील खर्च २०५४ ०२०९-१३ कार्यालयीन खर्च" या लेखाशिर्षाखाली मंजूर अनुदानातून भागविण्यात यावा.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०९२५१७२९१२५४०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( इंद्रजित गोरे )

उप सचिव, महाराष्ट्र शासन

प्रति,

- १) महालेखापाल (लेखा व अनुज्ञेयता)-१, महाराष्ट्र, मुंबई.
- २) महालेखापाल (लेखा व अनुज्ञेयता)-२, महाराष्ट्र, नागपूर.
- ३) महालेखापाल (लेखा परीक्षा)-१, महाराष्ट्र, मुंबई.
- ४) महालेखापाल (लेखा परीक्षा)-२, महाराष्ट्र, नागपूर.
- ५) संचालक, लेखा व कोषागारे, मुंबई.
- ६) अधिदान व लेखा अधिकारी, वांद्रे, मुंबई.
- ७) मुख्य लेखा परीक्षा, स्थानिक निधी लेखा, कोकण भवन, वाशी, नवी मुंबई.

- ८) सह संचालक, मुंबई/कोकण विभाग/पुणे/नागपूर/औरंगाबाद/  
नाशिक/अमरावती.
- ९) वरिष्ठ कोषागार अधिकारी, पुणे / नागपूर / औरंगाबाद / नाशिक.
- १०) निवासी लेखा परीक्षा अधिकारी, मुंबई.
- ११) सर्व जिल्हा कोषागार अधिकारी.
- १२) राज्यपालांचे सचिव.
- १३) मुख्यमंत्र्यांचे प्रधान सचिव.
- १४) सर्व मंत्री व राज्य मंत्री यांचे खाजगी सचिव.
- १५) मंत्रालयातील सर्व विभाग.
- १६) वित्त विभागातील सर्व कार्यासने.
- १७) सामान्य प्रशासन विभाग / कार्यासन-१३
- १८) सह सचिव / अवर सचिव (कोषा प्रशा), वित्त विभाग, मंत्रालय, मुंबई.
- १९) कक्ष अधिकारी (कोषा प्रशा- १, २ व ३) / अर्थसंकल्प-४, वित्त विभाग, मंत्रालय, मुंबई.
- २०) निवड नस्ती. (सेवा-७)